




گوشهء ادب - جوک انارکلی - لاہور ۲۰۲۱ء



مطالعہ

مطهر



مطالعہ



گوشہ ادب - چوک انارکلی - لاہور

آرائش - موجد

جملہ حقوق بحق مصنف محفوظ

بار اول — جولائی ۱۹۶۴ء

بار دوم — مارچ ۱۹۶۵ء

بار سوم — مئی ۱۹۶۶ء

ناشر : ملک مبارک علی - گوشہ ادب لاہور

طابع : نثار آرٹ پریس - لاہور

یہ نظمیں

”مطربہ“ میری ان تخلیقات کے مجموعے کا نام ہے جو میں نے اپنی
حیاتِ آوارگی کے دوران کہیں۔ اگر میں یہ نظمیں نہ کہتا تو اپنے فن سے
شدید بددیانتی کا مرتکب ہوتا۔

طوائف کا موضوع نیا نہیں مودرگیت کی تصنیف سے لے کر میری
ان نظموں تک ہزاروں سال کا فاصلہ ہے لیکن پرانی اور نئی طوائف ہیں کوٹھے
اور کوٹھی کے سوا اور کوئی بُعد نہیں۔ وہی تماشین پر مہیٹے کا ڈھونگ وہی
تاکہ کا مصنوعی جلال، وہی ماہانہ خرچے اور فرمائشیں۔ جو کچھ کل تھا وہی
آج بھی ہے۔ اس لیے میں یہ دعوے تو نہیں کر سکتا کہ میں نے کسی اچھوتی چیز
کو ہاتھ لگایا ہے لیکن آنا ضرور کہوں گا کہ جو کچھ میں نے کہا ہے وہ صرف

میں ہی کہہ سکتا تھا۔ کیونکہ میں نے یہ سب کچھ تماشائی بن کے نہیں بلکہ تماشائے
بن کے حال کیا ہے۔ اور یہ میرا کمال ہے کہ میں نے اُن لمحوں میں بھی ”تجزیہ نگار“

سے غفلت نہیں برتی جب ایک شہساز طوائف کا مصنوعی پیارا انسان کی

سوج کو اندھا کر دیتا ہے۔ یہ وضاحت اس لیے ہے کہ ”لیٹل“ کے خطوط ”جیسی

تجربے اور مشاہدے سے خالی روینٹک کتابیں پڑھ کر گمراہ ہو جانے والے اذما

کیوں میری ان نظموں کو کسی انتقامی جذبے کی پیداوار نہ سمجھ بیٹھیں۔ ایسی بہت کم

نظمیں اس مجموعے میں شامل ہیں جو طوفانِ گداز جانے کے بعد قلمبند ہوئیں۔

میں جانتا ہوں کہ بڑے بڑے اُستادِ طوائف کے بارے میں لکھ لکھ کر مار

گئے پھر بھی یہ جنس بازار میں موجود رہی۔ میں یہ بھی جانتا ہوں کہ جب تک کوئی نیا

معاشی نظام نہیں آجاتا تب تک لغموں کی اوٹ میں جسم بکتے ہی رہیں گے اس

کے باوجود میں اپنی نظمیں پیش کر رہا ہوں! اصلاحِ معاشرہ کی غرض سے نہیں بلکہ

اچھے ادب کے طور پر۔۔۔۔۔ نظمیں کچھ عرصہ پہلے میرے جذبات کی ملکیت

تھیں لیکن اب یہ میرے فن کی امانت ہیں جو میں اپنے پڑھنے والوں تک پہنچا

حسن علی

دہلی ہوں

فہرست

- | | |
|---------------------------|-------------------------|
| مطربہ ، ۴۵ | عمر پوشی ، ۹ |
| اندیشہ ہائے دور دراز ، ۴۹ | چکلے ، ۱۰ |
| دوہری قیامت ، ۵۱ | نائیکہ ، ۱۲ |
| شعراور موسیقی ، ۵۲ | تماشبین ، ۱۴ |
| فرماں بردار ، ۵۵ | ٹریجڈی ، ۱۷ |
| سترہواں سنگار ، ۵۷ | معصوم ، ۱۸ |
| فنکار ، ۵۹ | اندیشہ ، ۲۰ |
| بھول ، ۶۱ | رسم شبستان طرب ، ۲۲ |
| مجبوری ، ۶۴ | انوکھی ، ۲۵ |
| غزل ، ۶۶ | سانولی سی اک عورت ، ۲۷ |
| لمحوں کی پرستار ، ۶۸ | نیا چاند نئی عید ، ۳۱ |
| میری طرح ، ۷۱ | اے مری جان طرب ، ۳۳ |
| منزل بہ منزل ، ۷۲ | گلاب کے پھول ، ۳۶ |
| انوکھی عید ، ۷۴ | ادفات ایکٹ ، ۳۸ |
| کس کے لیے ، ۷۷ | تیرے خطوں کی خوشبو ، ۴۲ |

تنہی، مَنے اور گھگھے کے نام۔
جو اپنی ماں کو باجی کہنے پر مجبور ہیں

عمر پوشی

میں نے پوچھا
مٹے اتم کیوں اپنی امی جہان کو باجی کہتے ہو
منابولا

باجی بھی تو نانی جی کو آیا آپا کہتی ہیں
میں نے سوچا
اس بازار کا جو کوٹھا ہے اس کی ریت زالی ہے
یہاں تو ماں کو ماں کہہ دینا سب گندی گالی ہے



چھلکے

رات گئے تک گھائل غمے کرتے ہیں اعلان یہاں
یہ دنیا ہے سنگدلوں کی کوئی نہیں انسان یہاں
عزت والوں کی ذلت کا سب سے بڑا بازار ہے یہ
چھکتے ہیں غیرت کے سودے بکتے ہیں ایمان یہاں
بھیک میں بھی مانگو تو کوئی پیار نہ ڈالے جھولی میں
پن مانگے مل جاتے ہیں رسوائی کے سامان یہاں
زرداروں کو نغموں میں جب جسم دکھائی دیتا ہے
ایک مہکتی بیج پہ اکشر ٹوٹتی ہے برتان یہاں



ممتا کے ہونٹوں پر جب چاندی کی ڈھریں لگتی ہیں
ہاں خود اپنی بیٹی کو کر رہتی ہے شربان یہاں
اپنا خون ہی بڑھ کر اپنے خون کی بولی دیتا ہے
کس نے کس پر ہاتھ بڑھایا کوئی نہیں پہچان یہاں
پاپ کے اس مندر میں کیا کیا بھاؤ بتائے رام جی
شام ڈھلے جب آن براجیں سونے کے بھگوان یہاں
رات گئے تک جاگے ساٹوری کالے چوروں کی خاطر
اور اگر انکار کرے کہلائے نامسردمان یہاں
جھلمل کرتی پوشاکوں سے چاہے بدبو آتی ہو
خود جل کر محفل کو خوشبو دیتا ہے لوبان یہاں



ناٹیکہ

دیکھ بٹیا پیر سے ہی فائدے کی بات ہے

دیکھ جھٹلایا نہیں کرتے بڑے بوڑھوں کی بات

تو نہ مانے گی تو اس بازی میں کھا جائے گی مات

واری جاؤں یہ جہاں جو کچھ بھی کہتا ہے کہے

تجھ میں کوئی غیب ہے جو ایک کی ہو کر رہے؟

اس طرح محدود ہو جانے سے تو انکار کر

جو بھی اپنی جیب کھنکائے اسی سے پیار کر



پیار کرائیں سے ہوتیری چاہ میں غرتاب ہو
چاہے وہ کنجسٹرا ہو نیلاری ہو یا قصاب ہو
تیری پرانی حسد ابخشے بڑی ہشیار تھیں
ایک دو کیا وہ تو سارے شہر کی دلدار تھیں
پھر بھی لیکن آرزوئے راہ آزادی نہ کی
اُن بہشتیوں نے تو مرتے دم ملک شادی نہ کی
تیرے دل میں ہے اگر کچھ اپنے بچوں کا خیال
اپنے پیشے کو وفاداری کے جھنجھٹ میں نہ ڈال
دیکھ بیایہ تر سے ہی ساندے کی بات ہے



تمنا نشین

آج تک میں نے تجھے دیکھا نہیں لیکن یہ کیسے
جب بھی چاہوں، جس طرح چاہوں، جہاں بھی چاہوں ہیں
تیرے خدو خال، تیری چپاں، تیری گفتگو
دیکھ سکتا ہوں، بتا سکتا ہوں، سن سکتا ہوں میں
تیرا جیسا جاگتا سا پا ہے میرے سامنے



یہ ترا سبایا یہ تیرے جسم کی گنت نام بھول
 جب کبھی میں نے اسے دیکھا تری یاد آ گئی
 اور جب اس یاد کی چپلمن سے دیکھا جھانک کر
 میری آنکھوں میں تری وہ زندگی لہرا گئی
 وقت جس کو کھینچ کر لایا ہے میرے سامنے

دیکھ میرے سامنے ہے وہ ترا جسم نہاں،
 جو عیاں کرتا رہے گا تیرے خدو خصال کو
 تو چھپا سکتا نہیں اب اپنے چہرے کے نقوش
 مل گیا اک جسم، اک پیکر ترے اعمال کو
 اک نئے پیکر میں تو آیا ہے میرے سامنے

دیکھتا ہوں میں تجھے اُس بچپن کی شکل میں
 جو کسی کی بھی نظر میں پیار کے متبادل نہیں



بھول بیٹھا ہے جسے تو اپنے ماضی کی طرح

اس بھری دنیا میں جس کا کوئی مستقبل نہیں،

تیری خوش ذوقی کا سرمایہ ہے میرے سامنے

تیری خوش ذوقی کا سرمایہ ایک نور کس کلی

کبھی میں بھی ہے اس پر کتنے چنوروں کی نظر

جس طرح تو نے حسرت پیدا تھا کسی کے جسم کو

دے گا بولی اس کی بھی اک روز کوئی اہل زور

ایک بادل دور تک چھایا ہے میرے سامنے



ٹہیجڑی

میں اک ایسی دُہن کو جانتا ہوں

جس کی ڈولی نہیں اٹھی اب تک

جس نے دیکھے نہیں کھار ابھی

جس کو چھپڑا نہیں ہے سکیوں نے

جس سے ڈرتا ہے پی کا دوار ابھی

میں اک ایسی دُہن کو جانتا ہوں

کوئی بابل نہ جس کی ساس غنم

جس کا غیروں کے ساتھ جی پہلے

بن چکی ہے جو ماں یتیموں کی

رخصتی کی رسوم سے پہلے

میں اک ایسی دُہن کو جانتا ہوں



مُصَوِّر

امی پیاری پیاری امی
یہ تو مجھے بتلا دونا
نغم میری کیا لگتی ہو؟

پوچھتے ہیں میرے ہجولی
جب میں اُن سے کھیلتا ہوں
تیرے باپ کا نام ہے کیا؟

۱۸



میں کہتا ہوں امی سے کل پوچھ کے تمہیں بتا دوں گا

لیکن پیاری امی مجھ کو اتنا بھی معلوم نہیں

تم میری کیا لگتی ہو —؟

ماں ہوتیں تو مجھ کو تنہا چھوڑ کے لمبی راتوں ہیں

دیر دیر تک مجھ سے دُور نہ تم رہتیں

پھر تم میری کیا ہو امی

اتنا تو سمجھا دونا

باپ کا نام تو پھر مجھ کو بتا دینا

تم میری کیا لگتی ہو —؟

یہ تو مجھے بتا دونا

پیاری امی

بے حس امی —!



اند لپٹہ

صندلیں جسم کی خوشبو سے مہکتی ہوئی رات
مجھ سے کہتی ہے یہیں آج بسیرا کرے
گر تری نیندا جالوں کی پرستار نہیں
اپنے احساس پر زلفوں کا اندھیرا کرے

میں کہ دن بھر کی چکا چوند سے اکٹایا ہوا
کسی غنچے کی طرح دھوپ میں کھلایا ہوا
اک نئی چھاؤں میں سستانے کو ابٹھا ہوں
گردش دہر کے آلام سے گھبرا یا ہوا
سوچتا ہوں کہ یہیں آج بسیرا کروں



صبح کے ساتھ کڑی دھوپ کھڑی ہے سر پر
کیوں نہ اس ابر کو کچھ اور گھنیرا کر لوں
جانے یہ رات اکیلے میں کٹے یا نہ کٹے
کیوں نہ کچھ دیر شبستاں میں اندھیرا کر لوں

لیکن اس رات کی یہ بات نہ بڑھ جائے کہیں
تجھ سے مل کر یہ مرے دل کو لگا ہے دھڑکا
راکھ ہو جاؤں گا میں صبح سے پہلے پہلے
کھل کے سینے میں جو احساس کا شعلہ بھڑکا



رسم شہستانِ طرب

کون یہ اُن کے شہستاں میں چھپا بیٹھا ہے

کوئی فاتح ہے مگر دل میں ہے گھبرا یا ہوا

اُس نے جس شکرِ جزا پر یہ کی تھی یلینار

اُس نے پھر پرچمِ زر کا رہے لہرایا ہوا

دُور تاحِ نظر کوئی بھی اپنا تو نہیں

ایک پرچم کے تلے جمع ہیں سارے اغیار

مقصدِ جنگ یہاں سب کا جُدا ہے لیکن

سب کے ہاتھوں میں جمکتی ہے سُہری تلوار



دسوے دل میں لیے سوچ رہا ہے فاتح،
 کس طرح مملکتِ حُسن رہے زیرِ نگیں
 چند راتوں کی حکومت کا یہ بے کار غرور
 چھتی رُوح کی تسکین کا ضامن تو نہیں

اس سے پہلے بھی تو آئے ہیں کئی لوگ یہاں
 حُسن اور حُسن کی سرکار یہ قائل و پاسبانے
 فتح کے بعد بھی لیکن انھیں تسکین نہ ملی
 آخر کار تہ تیغ ہوئے دیوانے

فاتح حُسن کئی دن سے اسی سوچ میں ہے
 اس کی بھی موت کا پیمانہ نہ آپہنچا ہو
 کسی قارون کی دولت کے خزانوں کے عوض
 اس کی تزلزل کا ہنگام نہ آپہنچا ہو



آہٹیں تیز ہوئیں خوف نے گھیرے ڈالے

تھر تھراتے ہیں شہبستاں کے پراسرار دیے

سر پہ آپہنچا ہے شاید کوئی خوشخوار غنیم

ہاتھ میں زر کی چمپسکتی ہوئی تلوار لیے

دو خیر مملکتِ حسن کے دربانوں کو

اب اُجالوں کے بھی چہروں پہ سیاہی ہوگی

دفن ہو جائے گا یادوں میں پر ناستاح

اب یہاں اور کسی اور کی شاہی ہوگی



انکھی

وہ عجیب عورت ہے

اُس کے دربان غمے چار سو بکھرتے ہیں
لوگ اُس کے غمہوں کی دکشی پہ مرتے ہیں
کچھ تو فتِ داں بن کر اُس کی جیب بھرتے ہیں
کچھ اُسے بھانے کو بے طرح سُٹواتے ہیں
اور کچھ امارت — کی راہ سے اُبھرتے ہیں
بیویوں سے چھپ چھپ کر عرضِ شوق کرتے ہیں



صاعروں کی جدت سے جب کبھی نکھرتے ہیں
 پیار بھی جھٹاتے ہیں تہمتیں بھی دھکتے ہیں
 جو نہ زیب ڈے اُن کو وہ بھی کر گزرتے ہیں
 اُس کے زمزمے لیکن سب سے پیار کرتے ہیں
 سب کی بھول پر اس کے قہقہے بکھرتے ہیں
 منزلوں پر سب اُس کا انتظار کرتے ہیں

وہ عجیب گورت ہے



سانولی سی اک عورت

بھج رہی ہے اب تک مجھ کو چہیت کے پیغام
سانولی سی اک عورت جس کا مردوں جیسا نام

وہ عورت جس کے ہونٹوں پر ناچیں میرے گیت
جس کی بڑھتی شہرت کو، میں سمجھوں اپنی جیت
سب دنیا کو چھوڑ کے جس نے مجھے بنایا میت
سنا ہوں دن رات میں جس کی سانسوں کا شگیت
چھائے میرے ذہن پر اکثر بن کر الہام
سانولی سی اک عورت جس کا مردوں جیسا نام



اُبھیرے اُبھیرے ہونٹ ہیں اُس کے کھلتے ترسے گلاب
اُس کی رنگت مستقبل کا دھندلا دھندلا خواب
اُس کے غموں کی لہے پر بہتا ہے مست چناب
اُس کی چال چکوروں جیسی اُس کا بدن کخواب
پیاس بھڑکتی ہے جب میری بن جاتی ہے جام
ساتولی سی اک عورت جس کا مردوں جیسا نام

میں جب اُس کا ذکر کروں تو چونک پڑیں سب لوگ
کوئی نصیحت کرے مجھے اور کوئی منائے سوگ
دیکھ سکا ہے کب کوئی دورِ وحوں کا سنجوگ
اُس بے چاری کو سب جانیں میری جان کا روگ
میری خاطر سہتی ہے سب دُنیا کے دشنام
ساتولی سی اک عورت جس کا مردوں جیسا نام




میں کہتا ہوں ان رنگوں سے تھوڑا بچھلی بات
 اپنے پیاز سے میں نے اُس کے بدلے دین رات
 دولت والے اُسے خریدیں کیا ان کی اوقات
 بسے گی اب میرے ہی آنگن میں یہ برسات
 میری ہی چاہت کا لے گی اپنے سر الزام
 سانولی سی اک عورت جس کا مردوں جیسا نام

تھوڑے عصمت کی مستی اور جسموں کا بازار
 پیش کرے اونچے محلوں میں وہ فن کے شہکار
 مان لیا ہے سب نے اُس کو اک سچی فن کار
 زیب نہیں دیتا اب اُس کو وہ گنڈا بیوپار
 اوروں کی مانند بھلا کب ہوتی ہے نیدام
 سانولی سی اک عورت جس کا مردوں جیسا نام



مان لیا کچھ اور تھی پہلے اس کے پیار کی ریت
ایک ہی سُر پر کبھی نہ قائم تھا اُس کا سنگیت
پھر بھی سب کچھ چھوڑ کے اُس نے مجھے بنایا میت
جب تک وہ چاہے گی اندھے ہیں گے میرے گیت
اپنے ساتھ لیے پھرتی ہے وہ میرا انجیم
سالولی سی اک عورت جس کا مردوں جیسا نام



نیا چاند، نئی عید

اے مری شمع شبستانِ طرب چھٹڑے پھر سے کوئی سازِ نوید
سُن سچے لوگ بہت گیت تیرے اب مجھے بخش دے اک نغمہ عید

مجھ سے پہلے یہ تری بزمِ نشاط اہل ثروت کا اجارہ ہی تو تھی
جس کو دیکھیں فقط اربابِ ہوس تو وہ دُھندلا سا نظارہ ہی تو تھی

میں نے بخشا ہے تیرے نغموں کو ابرو مند معنی کا غرور
میں نے بیدار کیا دل میں تیرے حرمتِ فن کی بلندی کا شعور



ورنہ آتے تھے سرِ بزمِ نشاط بن کے فرعون کے ہمسر کچھ لوگ
کالے بازار سے لوٹا ہوا مال تجھ پر کرتے تھے بچاؤ کچھ لوگ

آج لیکن کسی محسُوری سے کوئی لغزہ تراحمسُود نہیں
نوٹ لیں جو تم سے فن کی حرمت اب وہ رہزن کہیں موجود نہیں۔

دیکھ نکال ہے وہ پھر عید کا چاند پھر نکھرنے کو ہے رعنائیِ شب

اُتھئے رُوح میں روشن کر لوں

اے مری شمعِ شبستانِ طرب



اے مری جانِ طرب

خیال تھا کہ تجھے بھول جاؤں گا میں بھی
یکے ہزارِ حُسن پر تجھے بُلا نہ سک
سُنا تھا لوگ کہ دُنا تجھے سمجھتے ہیں
مگر میں اپنی نظر سے تجھے گرا نہ سک
سُنا ہے لاکھِ قیدیوں نے تیرے افسانے
مگر کبھی مرا احساسِ دُکھ گناہ نہ سک



مجھے خبر ہے کہ ہر شام نیچے ہونٹوں نے
 ہزار گیت بکھیرے ہیں اہل زر کے لیے
 مجھے خبر ہے کہ ہر کا ہوا بدن تیرا
 بنا ہے دعوتِ نظارہ ہر نظر کے لیے
 برائے نئے لوگوں خدکے گھر کی طرح
 کھلا رہا ہے تراد بھی ہر بشر کے لیے

تے حرمِ طرب میں ہوس کے سوداگر
 بنامِ نغمہ و فن تجھ سے بار بار کھیلے
 روائے زرب میں چھپا کر زلاتوں کے بنڈام
 ملے ہیں تجھ سے کسی بد قماش البیلے
 تجھے بھی زر کی طلب تھی تے بھی جلوں نے
 لگا دیے سر بازار بیار کے میلے



مجھے خبر ہے کہ میں وہ رئیسِ شہر نہیں
کہ جس کی جیب میں ذلت کھٹکتی رہتی ہے
وہ جس کے جملہ عشرت کی بے طلبِ اولاد
خود اپنے باپ کے دل میں کھٹکتی رہتی ہے
وہ جس کی دولت و ثروت غلیظ کوٹھوں پر
نجیشتِ دھوں کی طرح بھٹکتی رہتی ہے

اگر میں ایسا ہی ہوتا کوئی رئیس تو پھر
تمہے خیال کو دل سے بھلا بھی سکتا تھا
براہِ عشرت و ثروت جو تو ملی ہوتی
تجھے میں اپنی نظر سے گرا بھی سکتا تھا
ترمی نظر میں جو ہوتا نہ خوابِ مستقبل
تو میں وفا کو تماشہ بنا بھی سکتا تھا



گلاب کے پھول

تجھے گلاب کے پھولوں سے کیوں نہ ہو رغبت
کہ اُن سے آتی ہے خوشبو تیرے بدن کی سی
ملا ہے رنگ انہیں تیرے پیرہن کا سا
عطا ہوئی ہے انہیں چھب کسی دُہن کی سی
وہی دُہن کہ ہر اک من میں جس کی مورت ہے



تجھے گلاب کے پھولوں سے یوں بھی ہے اُلٹ
 کہ وہ بھی صرف بہاروں کا ساتھ دیتے ہیں
 خزاں رسیدہ چمن میں اگر مہسا نہ رہے
 تو بس وہ اپنے ہی خاروں کا ساتھ دیتے ہیں
 انہیں کسی سے بچانے کی کیا ضرورت ہے

تیرے مزاج کی بے مہریوں کو مہرکانے
 مری طرف سے بھی حاضر ہیں کچھ گلاب کے پھول
 اگر یہ طنز نہ بن جائیں تیری فطرت پر
 تو میری نذر عقیدت کو بخشش رنگ قبول
 یہی اب اپنے بہلنے کی ایک صورت ہے



اوقاف ایکٹ

رقص کر اے مضر بہ چچم چچم چچم چچم رقص کر

بارگاہِ مُرشِدِ کامل میں پیسہ رقص کر

رقص کر ہاں رقص، اس بہروپیے کے رُوبرو

رُبد کا بہروپ بھر رکھا ہے جس نے موبہ مُو

مکرو فن سے ہے عبارت جس کے تھرے کا جلال

جاہلوں کو لُٹنے میں جس کو حاصل ہے کمال

پاک تر ہے جس کا ظاہر، جس کا باطن ہے پلید

لب پہ توقیرِ حسین، در دل میں تصویرِ یرید



عنبتیں کُشتی ہیں اب بھی جس کی عشرت گاہ میں
 خوبصورت جسم بچھ جاتے ہیں جس کی راہ میں
 خلوتوں میں جس کو ہے مرعوب شغلِ ناؤ نوش
 مہرباں تجھ پر ہوا ہے آج وہ تربت فروش
 تو اُسی مجذوب کے آگے دما دم رقص کر،
 رقص کر اسے منظرِ ہرچم چم چم چم رقص کر
 عیش و عشرت، جاہ و شمت، مال و زرا و دنیا و دیں
 آج اس محفل میں تیرے واسطے کیا کچھ نہیں
 دیکھ یہ ہے بارگاہِ مرشدِ عالی مقام
 ہو چکی ہے آج پھر جس کی طہارت بے لگام
 ترص کی سب گرم بازاری اسی کے دم سے ہے
 قحبہ خانوں کا بھرم بھی قبلہٴ عالم سے ہے



شیطننت کا رنگ کس شدت سے غالب آگیا

تیرے قدموں میں ترے جلووں کا طالب آگیا

جذب کے عالم میں وہ کچھ تجھ سے فرمانے کو ہے

ایک رہزن تیرے ہاتھوں آج لٹ جانے کو ہے

نوٹ کر اس راہزن کو جانِ عالم رقص کر

رقص کر کے مگر یہ اچھم چھم چھما چھم رقص کر

مطربہ! اندھی عقیدت کا صنم حسانہ ہے یہ

ذبح ہوتا ہے جہاں مذہب وہ کاشانہ ہے یہ

رات دن ایمان کی گردن پر چلتی ہے چھری

توہیاں پائے گی ہر قصاب کی نیت بُری

بوٹیاں تک نوچ لینے کو سمجھتی تیار ہیں

جس قدر درویش ہیں اس بزم میں عیار ہیں



ٹوٹتے ہیں مال یہ جتنا خدا کے نام پر
 سب لٹا دیتے ہیں آخر گیسوؤں کی شام پر
 لیکن اب یہ گیسوؤں کی شام ڈھل جانے کو ہے
 اک چھری ان کے کیلجے پر بھی چل جانے کو ہے

اب یہ محفل بن رہی ہے بزمِ ماتمِ رقص کر
 رقص کر اے ملسر بہ جھیم جھیم چمپا جھیم رقص کر



تیرے خطوں کی خوشبو

تیرے خطوں کی خوشبو —

ہاتھوں میں بس گئی ہے سانسوں میں رچ رہی ہے
خوبوں کی دستوں میں اک دھوم مچ رہی ہے
جذبات کے گلستاں مہکا رہی ہے ہر سُو
تیرے خطوں کی خوشبو —

تیرے خطوں کی مجھ پر کیا کیا عسائیں ہیں
بے در عساکرم ہے بے جا شکائیں ہیں



اپنے ہی قہقہوں پر ہنس رہی ہے آنسو
تیرے خطوں کی خوشبو

تیسری زبان بن کر اکشر مجھے سنائے
باتیں بنی بنائی، جملے رٹے رٹائے
مجھ پر بھی کر چکی ہے اپنی وس کا جادو
تیرے خطوں کی خوشبو

سمجھے ہیں کچھ، اسی لئے آداب چاہتوں کے
سب کے لیے وہی ہیں القاب چاہتوں کے
سب کے لیے برابر پھیلا رہی ہے بازو
تیرے خطوں کی خوشبو



اپنے سوا کسی کو ہیں بجائست نہیں تھا
 سنا تھا لاکھ باتیں اور مانست نہیں تھا
 اب خود نکاں دلی بیگانگی کے پسلو
 تیرے خطوں کی خوشبو —

کیا جانے کس طرف کو چپکے سے مڑ چلی ہے
 کشن کے پر لگا کر صحر ا کو اڑ چلی ہے
 روکا حیر ہیں نے آئی مگر نہ فتابو
 تیرے خطوں کی خوشبو —



۴۴



مطر بہ

جسم کی آبر و جو ہوئی سو ہوئی، روح کو اب نہ مجروح کر مطربہ!
کیوں جھکاری کے مانند پھر آج کل تیرے نعمات ہیں دربد مطربہ!

تیرے ماتوں کے نرم کشکول ہیں بھیک بن کر گرہیں گی ہوس کاریاں
تیرے حالات کے خوشنما ماتھ پر لوگ رکھ دیں گے چاندی کی چنگاریاں
تیرے انجام کی سانولی شام کٹیں تو ہوں گی تیری خوب دلداریاں
ڈوب جائے گی جب حسن کی چاندنی تجھ سے کٹرائے گی ہر نظر مطربہ!
جسم کی آبر و جو ہوئی سو ہوئی، روح کو اب نہ مجروح کر مطربہ!



جانتا ہوں کہ نغموں کی تاجر ہے تو یہ تجارت بھی تجھ کو نہ راس آئے گی
 دسے گی آواز حبيب تو خریدار کو تیرے لہجے سے زخموں کی باس آئے گی
 مُسکراتی ہوئی جھائے گی تو جہاں لوٹ کر تو وہیں سے اُداس آئے گی
 تیرے نعمات بے موت مرجائیں گے قبر بن جائے گا تیرا گھر مٹ رہا
 جسم کی آبرو جو ہوئی سو ہوئی رُوح کو اب نہ مجسّدِ روح کر مٹ رہا

ایک سے ایک بڑھ کر تیرے شہر میں چنچنی نعمتوں کا خریدار ہے
 کوئی اُن میں ہے پروانہ چشم و لب کوئی دیوانہ زلف و رخسار ہے
 تیرے ناموس فن سے اُنہیں کیا غرض جن کی نظروں میں تو جنسِ بازار ہے
 سب کے مانند تجھ کو بھی معلوم ہے یہ لٹاتے ہیں کیوں سیم و زر مٹ رہا
 جسم کی آبرو جو ہوئی سو ہوئی رُوح کو اب نہ مجسّدِ روح کر مٹ رہا



تیرے چہرے پر اب تک سہرا بندھا تیرے ہاتھوں میں اب تک مندری چہی
 شہر بھر کی سبے تو بن بیابانی و اہن بن بیابا ہے تیری دھوم گھر گھر مچی
 تو کبھی تباہوں کو پسند آگئی تو کبھی احمقوں کی نظر میں چچی
 تجھ کو فن کے پرستار بن کر ملے کتنے بے ذوق اور بے ہنر منظرہ
 جسم کی آبرو جو ہوئی سو ہوئی، روح کو اب نہ مجروح کر منظرہ

کھیتوں سے چرائے ہوئے ہل بھی تیرے کا خانوں سے لوٹا ہوا مال بھی
 تیرے بدنام عشاق لاتے رہے اپنے تحفوں کے ساتھ اپنے اعمال بھی
 قوم کے ہمدموں کا تو کیا ذکر ہے ان میں شامل تھے مذہب کے دلال بھی
 ان شریفوں کی دبستگی کے لیے تو کھونا ہی غصہ بھر منظرہ
 جسم کی آبرو جو ہوئی سو ہوئی، روح کو اب نہ مجروح کر منظرہ



اور تیرے اسی شہر میں وہ بھی ہیں جن کی تقدیر میں پیانہ ہی سونا نہیں
 جن کی غیرت کے اونچے محلات میں کھر در اساجھی کوئی سمجھنا نہیں
 وہ کھلونا سمجھتے ہیں تقدیر کو خود کسی کے لیے بھی تسلو نا نہیں
 کوئی زردار آئے تو وہ تھوک دیں اپنی عزت نہ بیچیں مگر منظر بہ
 جسم کی آبرو جو ہوئی سو ہوئی، روح کو اب نہ مجسروح کر منظر بہ

اُف! اگر میں کہاں سے کہاں آگیا کون زردار کیسی ہوس کاریاں
 کیا غرض اس سے مجھ کو دیکھتی پھریں تیرے ہاتھوں پہ پیانہ کی چنگاریاں
 میں بہک سا گیا ہوں وگرنہ مجھے خود بھی مرغوب ہیں تیری دلداریاں
 میری باتوں سے اتنی پریشاں نہ ہو جانتے ہیں سب اہل نظر منظر بہ
 کیوں بجکاری کے مانند پھر آجکل تیرے نعمات ہیں در بدر منظر بہ



اندیشہ ہائے دُور دراز

یہ جھومتی ہوئی ترے خلوت کدے کی شام
میں تیرے سامنے ہوں میرے سامنے ہے جام
وہ جام جس کی لوح پہ لکھا ہے تیرا نام
کچھ سوچنے لگا ہوں میں یہ جام دیکھ کر
یہ جام جس میں تو نے بھری ہے شرابِ ناب
کیوں آج بن رہا ہے مری رُوح پر عذاب
ہلے کر بھی تیرے ہاتھ سے تدرائشِ باب
تھرا رہا ہوں رُوح میں کس درام دیکھ کر



یہ جام مجھ پر قہقہہ زن ہے کچھ اس طرح
 میں بھی کسی فریب کی زد میں ہوں جس طرح
 حیران ہوں کہ اب اسے جھٹلاؤں کس طرح
 میں اپنے پیشروں کا انجسام دیکھ کر
 وہ میرے پیشرو، وہ تیرے طالبِ جمال
 کرتے رہے ادا جو تیری قیمتِ دس سال
 یہ جام بھی انہیں کی نوازش کا ہے کمال
 جو ہنس رہا ہے مجھ کو تہہ دام دیکھ کر
 میں سوچتا ہوں وہ مرا محسوسۂ کلام
 منسوب کر چکا ہوں جسے میں بھی تیرے نام
 کیا جانے میرے بعد بسائے گا کس کی شام
 مجھ کو اسیرِ گردشِ ایام دیکھ کر



دوہری قیامت

ایک تو میرے لیے شمع بنی محفل میں

ایک چپ چاپ سُکھتی رہی دل ہی دل میں

جب نصیبوں پر سیاہی چھائی

رات غصہوں کی آئی

مجھ پر دونوں نے قیامت ڈھائی

ایک نے مجھ پر ہنسایا ہے بھری محفل کو

ایک نے سوزِ ہزار مت یا میرے دل کو



شیراز کا موسیقی

ایک افسرِ اعلیٰ نے

» شاعر سے کہا صاحب!

یہ کام تو مشکل ہے

پر آپ مرے گھر پر

قلقل کی صداؤں میں

آکر مرے یاروں کو

بخشیں جو کلام اپنا



پھر آپ مجھے ہر دم
پائیں گے غلام اپنا
اور شاعرِ آوارہ
اس شرطِ مروت کو
ٹھکرا کے چلا آیا

اک افسرِ اعلیٰ نے
فرمایا طوائف سے
دد یہ کام تو مشکل ہے
پر آپ مرے گھر پر
آکر میری خلوت کو



بختیں جو قیام اپنا
پھر آپ مجھے ہمدرد
پائیں گی غلام اپنا،
دل مجھ اٹھا اس کا
اس حکیم رذالت پر
اور دل میں طوائف کے
گناہروں سے چپک اٹھے



فرماں بردار

نہ تو ہیرے کی انگوٹھی ہے نہ سونے کی گٹری
ایسی حالت میں مھلا کام چلے گا کیوں کر
یہ بچا ہے کہ سمگلنگ کا وہ اب زور نہیں
اس طرح آپ کا اب نام چلے گا کیوں کر

ہیں تو اس حال میں بھی آپ کا دوں ساتھ مگر
معرض مجھ پر ہوئی جاتی ہیں اماں آپا
جاسنے کیا کر دیا جاؤ کسی مل والے نے
اب تو ننھا بھی اُسے کہتا ہے ”پاپا۔ پاپا“



آپ کی طرح کوئی میرے بدن سے کیسے
آپ کے سر کی قسم مجھ کو نہیں ہے منظور
لیکن اب حکم بزرگوں کا ہیں کیسے ٹالوں
آپ غربت سے ہیں مجبور میں اُن سے مجبور



سترھواں سنگار

توڑ کے گھنگرو

چھوڑ کے محفل

چپ کا برن کیوں پہنا ہے

پیٹ پہ کھجلی

منہ پر دانے

واہ تر کیا کہنا ہے



کیوں شرماٹے
کیوں گھبراٹے
یہ دکھ منہں کر سہنا ہے

پیاری بڑیا،
یہی مرض تو
اس پیشے کا گہنا ہے



فن کار

میں نے اُس کے گیت سنے
اُس نے مجھ کو جیت لیا
کتنی بڑی فنکار تھی وہ

میں نے اُس کی پوجا کی
اور دامن جب پھیلایا
سرتاپا انکار تھی وہ

دھن دولت کے مندر میں
دیو کی بن بنائے کے بعد
پتھر کی دیوار تھی وہ



جس جس نے چھنکائی جیب
راگ رنگسب کی بولی ہیں
اُن سب کی غمخوار تھی وہ
اُس نے بھری رسوائی
اپنے فن کی جھولی میں
کتنی بڑی فسکار تھی وہ



محبول

میں فقیرانہ تھے در پہ چپلا آیا تھا
یہ سمجھ کر کہ مے عہد کی فسٹکا رہے تُو
میں نے سوچا تھا کہ احساس ہے بیدار تیرا
مجھ سے بس نقدِ محبت کی طلبگار ہے تُو
مجھ کو اس بات کا خود تُو نے دلا یا تھا یقیں
اپنے ماحول کے دستور سے بیزار ہے تُو
داشٹاؤں کا چلن تجھ کو نہیں ہے منطور
ایک بس ایک ہی پہلو کی پرستار ہے تُو
مال و زر جاہ و حشم کچھ بھی نہیں تیرے لیے
پیار کی راہ میں ایسا رہی ایسا رہے تُو



بند ہے در ترا عیاش ریشیوں پر مگر
میری آغوش میں ڈھل جانے کو تیار ہے تو

میں نے سوچا تھا تری محفلِ رسوائی میں
دل مرا کا کلِ عصیاں کا اسیر اچھا ہے
اسل میں کچھ بھی نہیں سلسلہ نام و نسب
وہی اچھا ہے یہاں جس کا ہمیر اچھا ہے
ایک تسکین تو ملتی ہے ہر اک شمس کے ساتھ
تو نے جو مجھ پر چلایا ہے وہ تیرا اچھا ہے
جو کسی کو نہیں حاصل وہ ہے مجھ کو حاصل
بادشاہوں سے کہیں مجھ سا فقیر اچھا ہے



آج لیکن اترے بدلے ہوئے حالات کے ساتھ
 طعنے دیتی ہے مری شانِ فقیرانہ مجھے
 میں تو لے لے کے گیا کاسہِ معراجِ وفا
 بھیک میں بھی نہ ملا پیار کا نذرانہ مجھے
 بے زری حرم ہے اس محفلِ رسوائی میں
 لاکھ سمجھاتے رہے شیشہ و پیمانہ مجھے
 میں بہر حال تھے پیار کا دم بھرتا ہوں
 غور سے دیکھتی ہے جراتِ زندانہ مجھے
 کیسے آیا مجھے مستقبلِ زریں کا خیال
 یاد تھا جب تھے ماضی کا بھی افسانہ مجھے
 آج کچھ ہوش ہیں آیا ہوں تو میں سوچتا ہوں
 اب تو دیوانہ بھی کہہ سکتا ہے دیوانہ مجھے



مجبوری

میں تیرے لیے دنیا پہ بسنا
تو مجھ پہ ہنسی دنیا کے لیے
اے مصلحتوں کی شہزادی
انکھوں میں جلا کر غم کے دیے

— میں جاؤں کہاں ؟

تو چاہے اگر توجہ بان بہاں
میں چھوڑ کے تیسری محفل کو
صحرائے ہوس تک ہو آؤں
پر تجھ سے بچھڑ کر اس دل کو

— بہلاؤں کہاں ؟



جب میرے ہٹیلے سجدوں کو

خود تو نے دکھایا در اپنا

اب تو ہی مجھے بتلا کہ ترے

قدموں سے اٹھا کر سر اپنا

— کراؤں کہاں ؟



غزل

کیا اس کا گلہ کیجے اُسے پیار ہی کب تھا
وہ عہد فراہرش و فساد ار ہی کب تھا
اُس نے تو سدا پوچھے ہیں اُڑتے ہوئے جگنو
وہ چاند ستاروں کا پرستار ہی کب تھا
ہم ڈوب گئے جاگتی راتوں کے بھنور میں
ہاتھ اُس کا ہمارے لیے پتوار ہی کب تھا



آنوں کی تہیں رت کے سوا بچی تو وہ لوگ
 لیکن کسی کو ملی گا یہ کروار ہی کب تھی
 آواز جو میں دوں تو کسی اور کو چھو لے
 اس آنکھ بچوں سے وہ بیزار ہی کب تھی
 تم اُس کو بڑے نام سے یارو نہ پکارو
 یہ نام اُسے باعثِ آزار ہی کب تھی
 مشہور زمانہ ہیں قسبیل اُس کی اڑانیں
 وہ دایم محبت میں گرفتار ہی کب تھی



لمحوں کی پرستار

میں نے چاہا تھا اُسے رُوح کی راحت کے لیے
آج وہ جہان کا آزار بنی بیٹھی ہے
میری آنکھوں نے جسے پھول سے نازک سمجھا
اب وہ چلتی ہوئی تلوار بنی بیٹھی ہے
بمسفر بن کے جسے ناز تھا سہرا ہی پر
دہزنوں کی وہ طرفِ نثار بنی بیٹھی ہے
کسی افسانے کا کردار بنی بیٹھی ہے



اس کی معصومیت دل پہ بھر دسہ تھا بنے
 عزمِ بیٹا کی قسم، عصمتِ مریم کی قسم
 یاد ہیں اس کے وہ ہنستے ہوتے آنسو مجھ کو
 خندہ گل کی قسم، گریہِ شبنم کی قسم
 اس نے جو کچھ بھی کہا میں نے وہی مان لیا
 حکمِ حوا کی قسم، جذبہِ آدم کی قسم
 پاک تھی رُوح مری چشمہِ زمزم کی قسم

میں نے چاہا تھا اُسے دل میں چھپالوں لیسے
 جسم میں جیسے لہو، سیپ میں جیسے موتی
 عمر بھر میں نہ جھپکتا کبھی اپنی آنکھیں
 میرے زانو پہ وہ سر رکھ کے ہمیشہ سوتی



شمعِ یک شب تو سمجھتا ہے اُسے ایک جہاں
کاش بن جاتی وہ میسر لیے جیون جوتی
در بدر اس کی تمازت نہ پریشاں ہوتی

میں اسے لے کے بہت دُور نکل جاؤں مگر
وہ مری راہ میں دیوارِ بنی بیٹھی ہے
زندگی بھر کی پرستش اُسے منظور نہیں
وہ تو لمحوں کی پرستار بنی بیٹھی ہے
میں نے چاہا تھا اُسے رُوح کی راحت کے لیے
وہ مگر حُبان کا آزار بنی بیٹھی ہے
کسی افسانے کا کردار بنی بیٹھی ہے



میری طرح

اے مرے دشمنِ جاں
میں تجھے اور تو کچھ کہہ نہیں سکتا لیکن
کاش تقدیر کبھی تجھ کو دکھائے وہ دن
جب ہند ب سی طوائف کوئی
اپنے پیشے کی مذمت کر کے
تجھ سے اظہارِ محبت کر کے
تیرے اعصاب پر نشے کی طرح چھا جائے
اور تجھے

اُس کی محبت کا یقین آجائے

اے مرے دشمنِ جاں



منزل بہ منزل

جانے تجھ پر کیا گزری ہے؟
آج تیری چاہت سے جب انکار کیا ہے اُس نے
تیری وفا کو بھول کے مجھ سے پیار کیا ہے اُس نے
جانے تجھ پر کیا گزری ہے؟

جانے مجھ پر کیا گزرے گی؟
آج کا یہ افسانہ کل بھی جب دہرایا جائے گا
مجھ کو چھوڑ کے اور کسی سے پیار جتایا جائے گا
جانے مجھ پر کیا گزرے گی؟



جانے اُس پر کیا گزرے گی
تیرے میرے بعد بھی جس کے پیار کو وہ ٹھکرائے گی
جس کی لاش پہ رکھ کر پاؤں وہ آگے بڑھ جائے گی
جانے اُس پر کیا گزرے گی—؟



انوکھی عید

اجاب پوچھتے ہیں بڑی سادگی کے ساتھ
میں اب کے سال عید مناؤں گا کس طرح؟

پہلے تو ہر برس ترے نشموں کی اوتار سے
ہوتا رہا طسوع میرے شوق کا ہلال
میں ہر برس ترے ہی تبسم کی چھاؤں میں
لیتا رہا شباب سے پہیانہ جمال



تُو نے سدا کیا مجھے مہمنونِ دلبری
کرتارٹا ہوں میں بھی ادا قیمتِ ہمسال

بازارِ عاشقی میں وہ جنسِ نساں تھی تو
طالبِ سبے کون کون؟ کسی کو پتہ نہ تھا
میں بھی تھا اک فقیرِ تیری زلف کا اسپر
مجھ کو بھی تیرے پیار سے کوئی کلام نہ تھا
کرتے ہیں جیسے اب بھی سراغِ بار لوگ
جب بھی کسی کے ذہن پہ بارِ حُب نہ تھا

وہ تحفہ ہائے زرتحجے کیا اب بھی یاد ہیں
میں نے کیے جو نذر بطورِ حُسنِ راجِ فن



بتولا نہ جو تاجہ کو وہ لبو کس ریشمیں
بجھا رہا ہے جس سے ترا بے دنا بدن
اس بار بھی خرید کے ایسا ہی اک لباس
میں اپنے اعتماد کا سداؤں کا کفن

اور دل میں حسرتوں کا بناؤں گا اک مزار
میں اب کے سال عید مناؤں گا اس طرح



کس کے لیے

میں لکھوں تازہ غزل کس کے لیے —؟

میرے افکار کا اب کوئی بھی دساز نہیں

ساز موجود ہیں بسکن تیری آواز نہیں

گوئج باقی ہے سو وہ پیار کی غماز نہیں

مطر بہ آب وہ تری سوچ کا انداز نہیں

پھر مراجوش غسل کس کے لیے —؟

میں لکھوں تازہ غزل کس کے لیے —؟



سالہا سال رہی ہے مرے شعروں کی اس اس
یتیم لہجے کی گھلاوٹ، تمہے ہونٹوں کی مٹھاس
تو نے پہنا دیا غموں کو تعیش کا لباس
اب ترے غم کے سوا کچھ بھی نہیں ہے مرے پاس

اب کھلاؤں میں کنول کس کے لیے؟

میں لکھوں تازہ غزل کس کے لیے؟

تیری آواز کا جادو تھا مرا حسنِ کلام
کر دیا تو نے اسے کوچہ بہ کوچہ نیلام
دولتِ شعرو سخن لٹ گئی آخرِ سرِ عام
کیوں کسی شعر کو منسوب کروں اب ترے نام

ذہن میں آئے خلل کس کے لیے؟

میں لکھوں تازہ غزل کس کے لیے؟



تیسے اسلاف نے لکھوائی تھی جو نغموں کی دکان

اس میں ایک شاعرِ نادار کی ترقیہ کماں

یہی بہتر ہے کہ خاموش رہے میری زباں

نہ تو ممتاز ہے تو اور نہ میں شاہجہاں

پھر کوئی تاج محل کس کے لیے —؟

میں لکھوں تازہ غزل کس کے لیے —؟



مسجدہ

مظہن کوئی نہیں ہے اس سے
کوئی برہم ہے تو خائف کوئی
نہیں کرتی یہ کسی سے بھی وٹا
زندگی ہے کہ طوائف کوئی

